



## سوال

(78) تتر فرقوں والی حدیث مع تشریح

## جواب

السلام علیکم ورحمۃ اللہ وبرکاتہ

حدیث 73 فرقوں والی صحیح نہیں ہے۔ مگر بناوٹی بھی نہیں ہے۔ کیونکہ بناوٹی موضوع کو کہتے ہیں۔ البتہ ضعیف ہے۔ (یکم محرم الحرام 1365ء)

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

حدیث 73 فرقوں والی صحیح نہیں ہے۔ مگر بناوٹی بھی نہیں ہے۔ کیونکہ بناوٹی موضوع کو کہتے ہیں۔ البتہ ضعیف ہے۔ (یکم محرم الحرام 1365ء)

شرفیہ

73 فرقوں والی حدیث کو امام احمد ترمذی۔ والبوداؤد حاکم نے مستدرک میں روایت کیا ہے۔ ترمذی نے اس کو حسن غریب کہا ہے ایک راوی ترمذی کی سند میں مختلف فیہ ہے بعض نے اس میں کلام کیا ہے۔

والامام بخاری یقوی امرہ ووثف ہیضاً یحیی بن سعید القطان وسند احمد والحاکم حسن (تنقیح الرواج 1 ص 41)

حدیث بالا کے ماتحت فرقہ ناجیہ کی تشریح

از قلم حضرت مولانا محمد ابراہیم صاحب سیالکوٹی

حضرات فرقہ ناجیہ کا خیال ایک حدیث شریف سے اٹھتا ہے۔ جس کا خلاصہ مطلب یہ ہے کہ آپ ﷺ نے فرمایا! ”کہ میری امت تتر فرقوں میں مقسم ہو جائے گی ایک فرقہ کے سوا باقی سب دوزخ میں جائیں گے۔“

اس ایک فرقہ کو قائم رکھنے میں حکمت خاوندی یہ ہے کہ رسول اللہ ﷺ کی ساری امت گمراہ نہ ہو جائے۔ اور دین محمدی ﷺ ختم نہ ہو جائے۔ نیز یہ کہ اس فقہ حصہ سے دوسروں پر حجت پوری ہوتی رہے۔ چنانچہ شاہ ولی اللہ صاحب حجۃ اللہ میں فرماتے ہیں۔ فان للہ طائفۃ من عبادہ لا یضرہم من خذلہم حجۃ اللہ فی الارض (حجۃ اللہ مصری جلد اول صفحہ 153) یعنی

اللہ تعالیٰ کے بندوں سے ایک گروہ ہے جن کو وہ تنخص جو ان کا ساتھ چھوڑ دے کچھ بھی ضرر نہیں پہنچا سکتا اور وہ زمین میں خدا کی حجت ہیں۔“

لگے دین اسی سبب سے محرف ہو گئے کہ اختلاف کے وقت ان میں کوئی فرقہ بھی سنن انبیاء پر قائم نہ رہا تھا۔ یہ امر اس شخص پر بہت آسان ہے۔ جو تاریخ یہود و نصاریٰ اور ان کی کتابوں کا مطالعہ گہری نظر سے کرے۔ اور ان کے باہمی اختلافات کو فکر صائب سے سوچے۔

یہ ایک فرقہ کون سا ہوگا۔؟ جن لوگوں کی آنکھ پر تحزب و تشیع کی پٹی بندھی ہوئی ہے۔ وہ حقیقت کو نہ دیکھتے ہوئے یہی زعم کریں گے۔ کہ وہ بس فرقہ ہمارا ہی ہے۔ باقی سب فی النار و المسقر 4۔ جیسا کہ اگلی امتوں کے اختلاف کی نسبت ان کے موعومات کا ذکر کیا۔

”ترجمہ۔ یعنی انبیاء علیہم السلام ک بعد ان کی امتوں نے دین (واحد) کو ٹکڑے ٹکڑے کر دیا۔ اور ہر فرقہ اپنے عندیے پر نازاں ہو رہا ہے۔“ (مومنوں) لیکن قربان جاییں اس رسول پاک ﷺ کے کہ آپ ﷺ نے اس فرقہ ناجیہ کی حقیقت پر کوئی پردہ نہیں بستہ دیا۔ اور اس کی تعین کرنے میں ہمیں بھول بھلیوں میں نہیں چھوڑ گئے کہ ہر کوئی اپنے موعومات و تخیلات و توہمات پر ڈینگیں مار سکے۔ چنانچہ حدیث مذکورہ اشوق کا تتمہ یوں ہے ”صحابہ رضوان اللہ عنہم اجمعین نے عرض کیا حضرت! وہ فرقہ کونسا ہوگا۔ آپ ﷺ نے فرمایا! انا علیہ واصحابی یعنی جو اس طریقے پر ہوں گے جس پر میں ہوں اور میرے صحابہ رضوان اللہ عنہم اجمعین ہیں۔“

پیارے بھائیو!

حدیث کے پہلے ٹکڑے یعنی اختلاف امت اور مختلف فرقے بن جانے کی تصدیق واقعات نے کر دی۔ اور اس کے لئے اب کسی حالت منظرہ کا انتظار باقی نہیں ہے تو کیا دوسرا ٹکڑا تعین مصداق کے سوا ہی رہے گا۔ یہ ہرگز نہیں ہو سکتا کہ خبر صادق کی خبر ایک جزو تو درست اترے اور دوسری میں ہم ڈاواں ڈول رہیں۔ اب تعصب کی پٹی کھول کر انا علیہ و اصحابی۔ کے مطابق ہر فرقے کے مسائل (اصولی و فروعی) کو دیکھ لیا جائے۔ جس کے عقائد اور عملیات سنت رسول اللہ ﷺ کے مطابق اور تعامل صحابہ رضوان اللہ عنہم اجمعین کے موافق ہوں۔ اس کو حق پر جلتے ہوئے اس میں شامل ہو جائے۔ بس اللہ اللہ خیر سلا۔ نہ اس میں آپ کوئی تردد ہوگا نہ ہونا چاہیے۔

اس حقیقت کو مدکر کرنے کے لئے قرآن و حدیث کے نصوص میں بہت کچھ لکھینچنا ہی گئی ہے۔ اور طرح طرح کی تاویلات بلکہ تحریفات سے کوشش کی گئی ہے۔ کہ اپنے مرجع کو قرآن و حدیث سے ماخوذ بنایا جائے۔ لیکن حضرات میں یہ مضمون ایک ایسے طرق پر بیان کرتا ہوں۔ جس میں اپنے اپنے خیال کی بیج نہیں ہے اور وہ فرقہ بندی کی قید سے آزاد ہے۔ حقیقت مطلوبہ کو نمایاں کرنے کے لئے ایک اور امر کی وضاحت ضروری ہے۔ جس پر اس کی بنیاد ہے۔ وہ یہ کہ صحیح بخاری میں حضرت مغیرہ رضی اللہ تعالیٰ عنہ سے اور صحیح مسلم میں حضرت جابر رضی اللہ تعالیٰ عنہ سے اور ثوبان رضی اللہ تعالیٰ عنہ سے روایات ہے۔ آپ ﷺ نے فرمایا! ”میری امت کا ایک گروہ ہمیشہ رہے گا۔ جو حق پر لڑتا رہے گا۔ حتیٰ کہ خدا کا حکم آجائے۔ اور وہ اسی حالت معنویہ پر ہوگا۔“

اس وقت میرا استدلال حدیث کے لفظ "الاتزال" (ہمیشہ رہے گا۔) سے ہے۔ کہ آپ ﷺ اپنی امت میں سے ایک جماعت کے ہر زمانے میں قائم رہنے کی بشارت سناتے ہیں۔ اس بنا پر ہم کو تاریخی طور پر دیکھنا چاہیے کہ کس فرقے کا وجود بلحاظ عقائد و عملیات کے ہر زمانے میں پایا جاتا رہا ہے۔ یا یہ کہ کسی کی روش کے آثار حوادث کی پامالی سے کسی زمانے میں بھی نہیں مٹ سکے۔ سو معلوم ہوا کہ حضرت عثمان رضی اللہ تعالیٰ عنہ کی خلافت کے آخری سال میں ایک یہودی النسل شخص عبد اللہ ابن سبائے آپ کے برخلاف سیاسی ایجیٹیشن شروع کی جس سے سبائی دو جماعتیں بن گئیں۔ اور اس کا انجام حضرت عثمان رضی اللہ تعالیٰ عنہ کی شہادت سے ہوا۔ آپ کے بعد حضرت علی رضی اللہ تعالیٰ عنہ خلیفہ ہوئے اور سبائی ان کے ساتھ ہو گئے۔ عثمانی حضرت عثمان رضی اللہ تعالیٰ عنہ کے خون کا انتقام لینے کے لئے ان کے بالمقابل کھڑے ہو گئے۔ اور باقاعدہ صف آرائی سے جنگ شروع ہو گئی۔ جنگ صفین میں اس بات پر لڑائی تم گئی کہ ایک منصف حضرت علی رضی اللہ تعالیٰ عنہ کی طرف سے اور ایک حضرت معاویہ رضی اللہ تعالیٰ عنہ کی طرف سے مقرر ہو۔ وہ جو فیصلہ کریں طرفین کے وہ فیصلہ منظور کرنا ہوگا۔ سبائی صلح نہیں چاہتے تھے کہ ایک بہانے سے کہ حضرت علی رضی اللہ تعالیٰ عنہ نے ایک انسان کا کنا مانا ہے۔ اور خدا کو چھوڑ کر انسان کا کنا ماننا شرک ہے۔ کوئی بارہ ہزار سبائی حضرت علی رضی اللہ تعالیٰ عنہ کی طاعت سے خارج ہو گئے۔ اور ان کا نام خارجی ہوا۔ جو لوگ حضرت علی رضی اللہ تعالیٰ عنہ کے طرف دار تھے۔ ان کے



مقابلہ ان کا نام شعیان علی۔ یعنی حضرت رضی اللہ تعالیٰ عنہ کی جماعت پڑا۔ اس فتنہ عظیم کے وقت ایک بڑی جماعت غیر جانبدار رہی۔ اور انہوں نے کسی طرف بھی حصہ نہ لیا۔ اس لئے کہ کہ آپ ﷺ نے ایسے موقع پر فتنے میں حصے نہ لینے کی بابت حکم دیا تھا۔ آہستہ آہستہ اس سیاسی فتنے نے مذہبی صورت اختیار کر لی۔ اور ہر طرح کی عملی اور اعتقادی بدعات شروع ہو گئیں۔

جس طرح ایک کثیر جماعت نے سیاسی فتنے میں حصہ نہیں لیا تھا۔ اور ہر طرح سے فتنے سے بچتے رہے تھے۔ اس طرح ان بدعات کے وقت بھی ایک بھاری جماعت طرز اول او طرز قدیم پر قائم رہی۔ یعنی آپ ﷺ کے عہد میں اور اس فتنے سے پہلے صحابہ رضوان اللہ عنہم اجمعین کے دور کے وقت میں جو دین کی حالت تھی۔ اس پر قائم رہی۔ اور ان کا نام اہل سنت ہوا۔ ان اہل بدعت کی (بدعی روایات کی قبولیت سے پرہیز کرتے رہے۔ چنانچہ محمد بن سیرین تابعی کا قول ہے۔

**یفنظروالی اہل السنۃ فیوخذہ شیم وینظروالی اہل البدع فلا یوخذہ شیم (مقدمہ صحیح مسلم)**

اس قول سے معلوم ہوا کہ امام محمد بن سیرین کے وقت تک ایک گروہ کا نام اہل سنت پڑ چکا تھا۔ جن کی روایات قابل اعتبار سمجھی جاتی تھیں۔ امام ابن سیرین تابعی ہیں۔ اپنے وقت کے امام تھے 33ھ میں حضرت عثمان رضی اللہ تعالیٰ عنہ کی خلافت میں پیدا ہوئے۔ بڑے بڑے مشہور صحابہ رضوان اللہ عنہم اجمعین سے روایت لی۔ مثلاً ام المومنین حضرت عائشہ صدیقہ رضی اللہ عنہا۔ حضرت انس بن مالک رضی اللہ تعالیٰ عنہ حضرت ابو ہریرہ رضی اللہ تعالیٰ عنہ حضرت عبداللہ بن عمر رضی اللہ تعالیٰ عنہ حضرت عبداللہ بن زبیر رضی اللہ تعالیٰ عنہ حضرت ابو سعید خدری رضی اللہ تعالیٰ عنہ حضرت زید بن ثابت رضی اللہ تعالیٰ عنہ حضرت بن یمان رضی اللہ تعالیٰ عنہ حضرت معاویہ رضی اللہ تعالیٰ عنہ حضرت ابو درداء رضی اللہ تعالیٰ عنہ حضرت ابوقحافہ رضی اللہ تعالیٰ عنہ اور حضرت حسن رضی اللہ تعالیٰ عنہ (نواسہ رسول ﷺ) وغیر ہم۔ رضوان اللہ عنہم اجمعین آپ کی وفات ستر سال کی عمر میں 9 شوال 110ھ کو ہوئی۔ اس سے صاف ثابت ہے کہ اہل سنت نام پہلی صدی ہجری میں پڑ چکا تھا۔ اور جو یہ کہا جاتا ہے کہ اہل سنت کا مذہب مذاہب اربعہ (حنفی۔ مالکی۔ شافعی۔ اور حنبلی) میں منحصر ہے۔ اور جو کوئی ان چاروں کی تقلید سے خارج ہو۔ وہ اہل سنت سے خارج ہے۔ صریحاً غلط ہے۔ کیونکہ پہلی صدی ہجری میں ان مذاہب اربعہ کا وجود کرائی ہرگز موجود نہیں تھا کیونکہ حنفی امام ابوحنیفہ کی طرف منسوب ہیں۔ آپ 80ھ میں کوفہ میں پیدا ہوئے۔ اور 150ھ ہجری میں بغداد میں قید خانہ میں ظلماً شہید کئے گئے۔ اور مالکی امام مالک کی طرف منسوب ہیں۔ اور آپ 93ھ میں مدینہ طیبہ میں پیدا ہوئے۔ اور اسی پاک زمین میں 179ھ میں فوت ہوئے۔ اور شافعی امام محمد بن ادریس شافعی کی طرف منسوب ہیں۔ اور آپ 150ھ میں پیدا ہوئے اور 204ھ میں مصر میں فوت ہوئے۔ اور حنبلی امام احمد بن حنبل کی طرف منسوب ہیں۔ آپ 164ھ میں بغداد میں پیدا ہوئے اور بغداد ہی میں 241ھ میں فوت ہوئے۔

اس تفصیل سے معلوم ہوا کہ پہلی صدی ہجری میں مذاہب اربعہ کا وجود ہی نہیں تھا۔ تو ان کی تقلید کہاں تھی؟ کہ جو شخص ان کی تقلید سے خارج ہے۔ وہ اہل سنت سے خارج ہے۔ اس کے معنی یہ ہیں کہ معاذ اللہ صحابہ کرام رضوان اللہ عنہم اجمعین اور تابعین اہل سنت نہ تھے۔ یہ یکسوی غلط اور بے معنی بات ہے۔ کہ آئمہ اہل سنت اہل سنت تھے کیونکہ اہل سنت نام تو ان آئمہ سے پیشتر ہی مشہور و مروج ہو چکا ہے۔ اب نفی کے کیا معنی؟

نیز کہ صحیح بخاری میں حضرت عمران بن حصین سے روایت ہے۔ کہ آپ ﷺ نے فرمایا! خیر امتی قرنی ثم الذین یلوئون ثم الذین یلوئون ثم الذین یلوئون قال عمران فلا درمی اذکر بعد قرنہ مرتین او ثلاثا (الحدیث)

”آپ ﷺ نے فرمایا کہ میری امت میں سے میرا زمانہ سب سے بہتر ہے۔ پھر وہ لوگ جو ان سے ملیں گے۔ یعنی ان کے بعد ہوں گے۔ پھر وہ جو ان سے ملیں گے۔ حضرت عمران صحابہ رضی اللہ تعالیٰ عنہم اجمعین کے ہیں کہ مجھے یاد نہیں رہا۔ کہ آپ ﷺ نے اپنے زمانے کے کر کے بعد دو دفعہ (دو زمانوں کا) ذکر کیا یا تین دفعہ۔“ اس حدیث سے معلوم ہوا کہ صحابہ رضوان اللہ عنہم اجمعین و تابعین و اتباع تابعین بہترین امت ہیں۔ اور انہی کو قرون ثلاثہ کہتے ہیں۔ اور چونکہ آپ ﷺ نے ان کی خیریت کی شہادت دی ہے۔ اس لئے انہیں مشہور لہا بالخیر کہتے ہیں۔ ان تین زمانوں کی حدیں بھی سن لیں۔

پیارے بھائیو! میں پھر عاجزی سے کہتا ہوں کہ میں کوئی بات بھی اپنی طرف سے بنا کر نہیں کہتا جو کچھ کہتا ہوں صحیح صحیح کتابی حوالہ سے کہتا ہوں۔ اور خدا کے فضل سے وہ بات ہوتی



بھی حق ہے۔ اور درست ہے۔ اور مطابق واقعہ عقل و دین میں مقبول ہے۔ واللہ الموفق

1- آپ ﷺ کا زمانہ 11ھ سہ تک رہا۔ یعنی آپ ﷺ کی وفات 11 ہجری سہ میں ہوئی۔

2- صحابہ کرام رضوان اللہ عنہم اجمعین کا زمانہ 110ھ سہ تک رہا۔ کیونکہ آخری صحابی ابوالطفیل رضی اللہ تعالیٰ عنہ 110ھ سہ میں فوت ہوئے۔

3- تابعین کا زمانہ 180ھ سہ تک رہا اور

4- اتباع تابعین کا زمانہ 220ھ سہ تک رہا۔

## نوٹ

ان زمانوں کی مذکورہ بالا تحدید فتح الباری (ج 14 ص 353) اور تدریب الراوی ص 209-215 میں مذکور ہے۔ اس سے بھی معلوم ہوتا ہے کہ قرون خیاد کی میعاد 180ھ سہ تک یا زیادہ سے زیادہ 240ھ سہ تک ہے۔ اور ان چار مذہبوں کی تقلید اس وقت تک نہیں تھی۔ کیونکہ چوتھے امام احمد کی وفات 241ھ سہ میں ہوئی۔ اور یہ کوئی نہیں کہہ سکتا کہ امام احمد کی تقلید ان کی زندگی میں واجب جانی جاتی تھی۔ پس جس طریق پر قرون ثلاثہ مشہور ہوا یا نہ ہو۔ وہی طریقہ حق اور موجب نجات ہے۔ اور وہ کیا تھا؟ بغیر ایچ پیچ اور کھینچ تان کے اور بغیر کسی خاص شخص کی تقلید کے قرآن و حدیث پر عمل کرنا چنانچہ حضرت شاہ صاحب فرماتے ہیں۔

علم ان الناس كانوا قبل المائة الرابعة غير مجعین علی التقلید الخاص لذہب واحد بعینہ (حجتہ اللہ مطبوعہ مصر جلد اول ص 152)

”اس بات کو جانے رکھو کہ (امت محمدیہ کے) لوگ چوتھی صدی (ہجری) سے پشتر بعینہ کسی خاص مذہب کی تقلید پر جمع نہیں تھے۔

ان تاریخی حوالوں کے بعد یہ کہنا چاہتا ہوں کہ جماعت اہل حدیث کو اہل سنت کا مصداق قرار دینا میرا اپنا اختراع و ایجاد نہیں ہے۔ بلکہ آئمہ محدثین انھیں کو قرار دیتے ہوئے آئے ہیں۔ چنانچہ امام ترمذی حضرت قرہ بن ایاس صحابی رضی اللہ تعالیٰ عنہ کی حدیث نقل کر کے لکھتے ہیں۔

قال محمد بن اسماعیل (البخاری) قال علی بن مدینی ہوا صحاب الحدیث (ترمذی جلد 2 ص 42)

”امام بخاری نے کہا کہ میرے استاد علی بن مدینی نے کہا کہ وہ اصحاب حدیث ہیں۔“ اسی طرح حافظ ابن حجر حضرت مغیرہ بن شعبہ رضی اللہ تعالیٰ عنہ والی حدیث کی شرح میں فرماتے ہیں۔

اخرج العالم فی علوم الحدیث بسند صحیح عن احمد ان لم یكون اہل الحدیث فلا درمی من ہم امام حاکم نے اپنی کتاب علوم الحدیث میں امام احمد سے بسند صحیح نقل کیا ہے کہ آپ نے فرمایا! اگر ان سے مراد اہل حدیث نہیں تو پھر میں نہیں جانتا کہ وہ لوگ کون کون ہیں اور حضرت پیران پیر صاحب فرقہ ناجیہ کے زکر میں فرماتے ہیں۔ کہ ان کا نام تو بس اصحاب الحدیث اور اہل سنت ہی ہے۔ (غنیہ ص 212 مترجم فارسی)

اسی طرح امام ابن حزم قرطبی فرماتے ہیں۔

”اہل سنت جن کو ہم اہل حق کے نام سے یاد کریں گے اور ان کے سوا کو اہل باطل کہیں گے۔ پس تحقیق وہ اہل سنت تو صحابہ کرام رضوان اللہ عنہم اجمعین ہیں۔ ارو نیک تابعین میں سے ہر وہ جو ان کے طریق کی پیروی کرے۔ پھر ان کے بعد اصحاب حدیث ہیں۔ اور ہمارے اس زمانے تک جس قدر فقہانیکے بعد مدگرے جو بھی ان کے پیرو ہوئے دنیا کے مشرق

و مغرب تک وہ سب عوام بھی جنھوں نے ان کی پیروی کی ان سب پر خدا کی رحمت ہو۔ اس لقب سے معلوم ہو گیا کہ لفظ اہل سنت کے پورے مستحق اہل حدیث ہیں۔ اور انہی کی بابت آپ ﷺ کی بشارت سنار ہے ہیں۔

## دفعہ دغل

بعض لوگ کہا کرتے ہیں کہ جماعت اہل حدیث تھوڑے عرصے سے قائم ہوئی ہے۔ یہ بات بالکل غلط اور تاریخی ناواقفیت کی وجہ سے ہے۔ ہم فقہ کی ایک مشہور اور معتبر کتاب کے حوالے سے ثابت کرنا چاہتے ہیں کہ جماعت اہل حدیث اللہ کے فضل سے قدیمی گروہ ہے۔ بلکہ ہر چار مذاہب کے قائم ہونے سے بھی پہلے کی ہے۔ چنانچہ شامی درمختار میں ہے۔

"روایت ہے کہ قاضی ابو بکر جوزجانی کے عہد میں ایک حنفی نے ایک اہل حدیث سے اس کی بیٹی کا رشتہ مانگا تو اس اہل حدیث نے انکار کر دیا۔ مگر اس صورت میں کہ وہ حنفی مذہب چھوڑ دے۔ اور امام کے پیچھے سورۃ فاتحہ پڑھا کرے۔ اور رکوع جاتے وقت رفع الیدین بھی کیا کرے۔ مثل اس کے اہل حدیث کے دوسرے کام بھی کیا کرے۔ پس اس حنفی نے اس بات کو منظور کر لیا تو اس اہل حدیث نے اپنی لڑکی اس کے نکاح میں دے دی۔" (شامی جلد نمبر 3 ص 293)

اب قاضی ابو بکر جوزجانی کا زمانہ دیکھنا چاہیے کہ کونسا زمانہ ہے۔؟

آپ تیسری صدی کے قاضی ہیں۔ اور ابو سلیمان کے شاگرد ہیں۔ اور وہ بلا واسطہ امام محمد کے شاگرد تھے۔ (الفوائد البہیہ ص 12) اس حوالے سے صاف ظاہر ہے کہ تیسری صدی میں بھی مستقل ایک گروہ موجود تھا۔ جن کو لوگ اصحاب الحدیث یا اہل حدیث پکارا کرتے تھے۔ اور ان کے امتیازی مسائل میں سے قراءت خلف الامام۔ اور رکوع جاتے وقت رفع الیدین بھی تھے۔ کیا اس زمانے بھی انہی مسائل کی وجہ سے اہل حدیث سے عداوت نہیں کی جاتی۔ جس کے جواب میں ہماری طرف سے صرف یہی مظلومانہ آواز ہے۔

مکش بہ تیج ستم والہان سنت را محروم اند بجز پاس حق گناہ وگر

(محمد ابراہیم سیالکوٹی)۔ (اہل حدیث امرتسر 27 رمضان 1350 ہجری)

سوال۔ عامل بالحدیث جو تقلید شخصی کا قائل نہیں جس کے اعتقاد کا مدار فقط حدیث رسول اللہ ﷺ پر ہو۔ اور وہ خود کو آئمہ اربعہ میں سے کسی ایک کی جانب منسوب نہیں کرتا بلکہ خود کو اہل حدیث کہلاتا ہے۔ کیا یہ بدعت نہیں۔ اور اس سے ایک نیا فرقہ اسلام میں پیدا نہیں ہوتا۔ خدائے پاک نے ہم کو قرآن مجید میں مسلم اور مسلمان کے پیارے لقب سے یاد کیا ہے۔ اتنا بس نہیں۔ کیا خلفاء راشدین رضوان اللہ عنہم اجمعین یا تابعین تبع تابعین میں سے کسی نے اپنے کو اہل حدیث کہلایا پھر یہ کیسے جائز ہو سکتا ہے۔؟

جواب۔ اہل حدیث میں جو لفظ حدیث ہے۔ اس کا مضاف الیہ رسول اللہ ﷺ ہیں۔ پس معنی اس لقب کے یہ ہیں۔ کہ حضرت محمد رسول اللہ ﷺ کی تعلیم پر عمل کرنے والے یہی معنی مسلم کے ہیں۔ دیگر فرقوں کی نسبتیں اس کی طرف نہیں۔ آپ خود دیکھ لیں۔ حنفی اور شافعی کے کیا معنی ہیں۔ ان بزرگوں کی طرف منسوب ہیں۔ اس لئے یہ لقب ایک جدید فرقہ پیدا کرتے ہیں۔ اہل حدیث کا لفظ جدید فرقہ پیدا نہیں کرتا۔ رہا یہ سوال کہ یہ لقب پہلے نہ تھا۔ اب کیوں رکھا گیا؟ اس کا جواب یہ کہ اسلام میں جب مذاہب مختلف ہوئے۔ تو ایک فریق اس وقت بھی ایسا تھا۔ جس کا یہ دعویٰ تھا کہ ہم مذہبی امور میں کسی اور کی بات نہ سنیں گے۔ نہ عمل کریں گے۔ بلکہ خاص رسول اللہ ﷺ کی تعلیم بصورت قرآن و حدیث ہماری نصب العین رہے گی۔ چونکہ قرآن مجید امت میں مشترک تھا اور حدیث ہی ماہ الامتیاز چیر تھی۔ اس لئے اس گروہ کا نام اصحاب الحدیث یا اہل حدیث مشہور ہو گیا۔ پس یہ اہل حدیث عملی امتیازی لقب ہے۔ مسلمان مذہبی لقب ہے۔ درحقیقت دونوں کا مصداق ایک ہے۔ (جمادی الثانی 1345 ہجری)

## شرعیہ



یہ نام مرفوع حدیث اور صحابہ کرام رضوان اللہ عنہم اجمعین سے ثابت ہے۔

عن انس قال قال النبي صلى الله عليه وسلم اذا كان يوم القيامة تبكي اصحاب الحديث و معهم المجابر فيقول الله لهم انتم اصحاب الحديث الي قول انطلقوا الي الجنة اخرج الطبراني (القول البدیع للسناوي ص 189) حضرت ابو ہریرہ رضی اللہ عنہ نے اپنے آپ کو اہل حدیث کہا (دیکھو اصابع ج 3 ص 202) تذکرۃ الحفاظ ج 1 ص 29) حضرت عبد اللہ ابن عباس رضی اللہ تعالیٰ عنہ کو بھی اہل حدیث کہا گیا۔ (دیکھو تاریخ بغداد ج 3 ص 227 ج 9 ص 154) حضرت ابو سعید خدری نے فرمایا!

انتم خلوفنا و اہل الحدیث بعدنا (کتاب الشرف للطیب ص 21)

امام شعبی تابعی جنہوں نے 500 صحابہ رضوان اللہ عنہم اجمعین کو دیکھا اور 48 صحابیوں رضوان اللہ عنہم اجمعین سے حدیثیں پڑھیں تھیں۔ وہ کہتے ہیں کہ تمام صحابہ رضوان اللہ عنہم اجمعین اہل حدیث تھے۔ (تذکرۃ الحفاظ ج 1 ص 72)

لا تزال طائفة من امتی منصورین لا یضرہم من خذلہم الخ

جس طائفہ حقہ کی بابت حضور ﷺ نے پیشگوئی فرمائی ہے۔ ابن مدینی جو امام بخاری کے استاد ہیں۔ وہ کہتے ہیں کہ اس سے اصحاب الحدیث مراد ہیں۔ (رواہ ترمذی وقال حدیث حسن صحیح مشکوٰۃ ج 2 ص 584)

### ایک ضروری سوال

ایک شخص دوست نے کہا ہے کہ اہل حدیث اہل حدیث کیوں کہلاتے ہیں۔ چونکہ سوال و جواب عام ناظرین اور جماعت اہل حدیث سے تعلق رکھتے ہیں۔ اس لئے درج انہما کیے جاتے ہیں۔ آپ لکھتے ہیں۔ مولانا دام فیوضکم: السلام و علیکم! آپ کا اور مولانا ابراہیم سیالکوٹی صاحب کا دعویٰ ہے کہ ہم اہل حدیث ہیں۔

اہل حدیث کون تھے؟

اس ہیچان کے خیال میں اہل حدیث وہ لوگ تھے جو کہ کسی خاص مجتہد کی تقلید نہیں کرتے تھے۔ بلکہ مسئلہ کو پہلے قرآن مجید حدیث شریف صحابہ کرام کے عمل سے تلاش کرتے۔ پھر مجتہدین کی عرق ریزی سے فائدہ اٹھاتے پھر اپنا دماغ خرچ کرتے۔

### نوٹ

اصل مذہب بھی یہی ہے احقر بھی اسی کو قابل عمل یقین کرتا ہے۔

کیا وہ اہل حدیث کہلائے؟

میرے خیال میں اس درجے کے علماء نے اپنے آپ کو اس نام سے بالکل نہیں گردانا بلکہ دوسرے علماء نے واسطے شناخت ان کا نام ایسا رکھ دیا۔ کیونکہ حنفی۔ شافعی۔ مالکی۔ حنبلی۔ کے مقابلہ میں ان کا نام اہل حدیث رکھا۔ انہوں نے اپنے نام کے ساتھ یہ لفظ بالکل نہیں لگایا۔

کیا عامی لوگ بھی اہل حدیث کہلا سکتے ہیں؟





جوہری وہ ہے کہ جوہر قسم کے جوہر سے پوری مہارت رکھتا ہو ہر فرد جوہری نہیں ہے۔ مولوی وہ کہ جو علوم شرعیہ عربی فارسی سے واقف ہو۔ ہر آدمی مولوی نہیں کہلا سکتا۔ بالکل اسی طرح اہل حدیث وہ ہے۔ جو کہ مذکورہ تعریف پر پورا اترے۔ جس کو قرآن مجید پڑھنا نہیں آتا۔ یا بالکل ان پڑھ ہے۔ وہ اہل حدیث کس طرح ہو سکتا ہے۔

### آج کل کے اہل حدیث ان پڑھ یا معمولی یاقوت کے آدمی کیا ہیں؟

حضرت مولانا آپ معاف فرمائیں گے۔ اگر احقر آپ کے پیروں کو آپ کا مقلد کہے جو کہ دور اصل صحیح ہے کیا وجہ۔ سو اس کا جواب یہ ہے کہ میں قرآن مجید کو نہیں جانتا۔ اور نہ ہی حدیث شریف کو لہذا میرے لئے ضروری ہے کہ میں آپ کے علم پر بھروسہ کروں۔ اور آپ سے فتوے طلب کر کے اس پر عمل کروں۔ بس اسی کو مقلد کہتے ہیں۔ لہذا اس بات سے بخوبی ثابت ہے۔ کہ عامی لوگ مقلد ہوتے ہیں۔ خواہ آپ کے مولوی صاحب کے پلپنے شہر کے پلپنے قاضی کے۔

### کیا آپ کا مقلد لہجہ ہے یا آئمہ اربعہ کا؟

میرے خیال میں آئمہ اربعہ کا مقلد آپ کے مقلد سے لہجہ ہے۔ کیونکہ وہ عالم بے بدن فاضل اجل تھے۔ اس کے علم اور تقویٰ میں کسی کو کلام نہیں۔ انہوں نے اپنی زندگیاں فی سبیل اللہ خرچ کر دیں۔ اور اپنے مرشد کامل پیر اکمل حضرت محمد رسول اللہ ﷺ کی امت کے لئے فہم تدوین کی۔ اور نہایت جانفشانی دیا تدارکی اور ہر طرح کی مصیبت جھیلنے سے ہر ایک مسئلے کی بال کی کھال نکالی اور کتا میں تصنیف کیں۔ تاکہ عامۃ المسلمین ان کی تصنیفات سے مستفید ہوویں۔ اور جو کچھ کیا فی سبیل اللہ کیا اور آپ بھی انہی بزرگوں کے خوشہ چین ہیں۔

تعبیر

لہذا صاف ثابت ہے کہ عامہ مسلمین کا مقلد ہونا ضروری ہے اور آئمہ اربعہ کا مقلد موجودہ عالموں کے مقلدوں سے لہجہ اور افضل ہے۔

### مذہب خمسہ

مذہب اربعہ لکھا جاتا تھا تو کہا جاتا تھا کہ ان چاروں مذہبوں کے مقلدین نے اہل سنت والجماعت کو چار ٹکڑوں میں تقسیم کر دیا ہے۔ اور یہ تقسیم نہایت ہی بری ہے۔ وغیرہ وغیرہ لیکن جب سے ایک گروہ نے دعویٰ کیا ہے۔ کہ ہم اہل حدیث ہیں۔ اور ہم ہی اصل مسلمان ہیں۔ اس سے ہمارے پانچ گروہ ہو گئے ہیں۔ حنفی شافعی مالکی حنبلی۔ اہل حدیث۔ اس قسم کے الزام میں جیسے کہ ایک حنفی پر تشبیح کی جاسکتی ہے۔ بالکل اتنی ہی کا اہل حدیث بھی مستحق ہے۔ سر موفرق نہیں ہے۔ لہذا بالکل واضح ہو گیا کہ مذکورہ پانچ گروہوں میں شامل ہونے والا اہل سنت والجماعت کو پانچ گروہوں میں تقسیم کرنے والا ہے۔

### ہم کو کیا کہلانا چاہیے؟

اس بات میں ہم کو کسی اور شخص عالم۔ مجتہد۔ بادشاہ۔ امیر کی تابعداری نہیں کرنی چاہیے۔ بموجب۔ اَسْجُوا مَا أُنزِلَ إِلَيْكُمْ مِنْ رَبِّكُمْ وَلَا تَتَّبِعُوا مِنْ دُونِهِ أَوْلِيَاءَ اب دنیا کی ساری کتاہوں کو الگ کر دیجئے۔ کہ قرآن کریم ہمارا نام کیا رکھتا ہے۔ آئینے قرآن مجید کھولے اور پڑھیے۔

1- وَتَزْنَا عَلَيْكَ الْكِتَابَ بَيْنَمَا لَكُلِّ شَيْءٍ وَهَدَىٰ وَرَحْمَةً وَبُشْرَىٰ لِلْمُسْلِمِينَ ۝ ۸۹ سورة النحل

2- قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلرَّبِّ الْعَالَمِينَ ۝ ۱۶۲ لَا شَرِيكَ لَهُ ۝ وَبِذَلِكَ بُرُئِ مِنْ ذُنُوبِنَا وَأَنَا مِنَ الْمُسْلِمِينَ ۝ ۱۶۳ سورة الانعام



3- فَإِنْ تَوَلَّيْتُمْ فَأَنَا لَتَنُكِمَنَّ مِنْ أَجْرِ إِنْ أَجْرِي إِلَّا عَلَى اللَّهِ وَأُمِرْتُ أَنْ أكونَ مِنَ الْمُسْلِمِينَ ۚ ۷۲ سورة يونس

4- وَجِدْوا فِي اللَّهِ حَقَّ جِهادِهِ هُوَ جَبَلِيكُمُ وَمَا جَعَلَ عَلَيْكُمُ فِي الدِّينِ مِنْ حَرَجٍ لَيْتَآئِيكُمُ اِبْرَاهِيمَ هُوَ سَمِّيَكُمُ الْمُسْلِمِينَ مِنْ قَبْلِ وَفِي ذَٰلِكَ لَآيَاتٌ لِّرَسُولٍ شَهِيدًا عَلَيْكُمُ ۗ ۷۸ سورة الحج

قرآن مجید میں شاید پچاس دفعہ مسلمان کا لفظ آیا ہے۔ اگر زیادہ فرست دوں تو بہت لمبی ہو جاوے گی۔ درخانہ اگر کسی ہست بیک حرف بس است۔ مولانا آپ عالم فاضل ہیں۔ بلکہ باریک بین ہیں۔ میرے خیال میں یہ بھی ایک ٹھوکرا ہے۔ جو کہ ہم نے کھائی ہے۔ اور فرقہ فرقہ مبارک اسلام کو کر دیا ہے۔ کوئی اہل حدیث ہے۔ کوئی حنفی کوئی حنبلی وغیرہ وغیرہ۔

تہجیر

ہم کو مسلمان کہلوانا چاہیے۔ اور شرع میں مقدم قرآن مجید اور پھر حدیث شریف پھر صحابہ کرام رضوان اللہ عنہم اجمعین کے اقوال وافعال۔ پھر آئمہ مجتہدین کی محنت اور جانفشانی کی قدر کرنی چاہیے۔ اور دعانا ننگنی چاہیے۔ (احقر العباد غلام حسین کلرک محکمہ نہر)

اہل حدیث

کچھ شک نہیں کہ اسلام ہاں سچا مذہب اسلام وہی ہے۔ جس کی تعلیم حضور ﷺ نے امت کو دی۔ اور اپنے سلمنے عمل کرتے اس کو دیکھا وہ کیا تھا۔ قرآن اور سنت نبی علیہ السلام دین بس یہی دو ہیں۔ اور بس۔ ان ہی دو کی وجہ سے ہمارا نام مسلمان تھا۔ یعنی تا بعد از آج اگر اس صورت اور شکل کو دیکھنا ہو کہ جو کچھ حضور ﷺ سکھا گئے تھے کہاں ہے۔؟ تو اس کی پہچان صاف ہے۔ کہ ہر ایک فرقہ کے اتسابات کو دیکھا جائے۔ وہ کس کس طرف اپنے آپ کو منسوب کرتا ہے۔ یعنی جو فرقہ اسلام کی ماہیت میں ایسے کچھ اجزاء داخل کرتا ہے۔ جن کا دخول نہ حضور ﷺ کے حکم سے ہوا۔ نہ حضور ﷺ کے زمانے میں تھا تو سمجھا جائے گا۔ کہ وہ فرقہ اسلام میں بوجہ چند باتیں اضافہ کرنے کے جدید اور جو فرقہ انے اندر کسی زائد بات کو یہاں تک کے اپنی نسبت کو بھی داخل نہیں کرتا۔ وہی اسلام کا نمونہ اور وہی قدیم ہے۔ آج جس فرقہ کا نام اہل حدیث ہے۔ اس کا دعویٰ ہے۔

اصل دین آمد کلام اللہ معظمہ داشتن پس حدیث مصطفیٰ برجاں مسلم داشتن

یہ فرقہ نہ تو اپنی نسبت کسی غیر کی طرف کرتا ہے۔ نہ کرنا جائز جانتا ہے۔ اس فرقہ کا نام اہل حدیث بھی اسی بنا پر ہے۔ کہ یہ لوگ سوائے قرآن و حدیث کے کسی اور کلام کو حجت شرع نہیں جانتے۔ ہاں یہ بات میں صاف لفظوں میں کہتا ہوں۔ کہ اس فرقہ کا نام جو اہل حدیث بولا جاتا ہے۔ یہ نام مسلمان کی طرح مذہبی اسم یا لقب نہیں بلکہ عملی طریق کا اظہار ہے۔ اس لئے اگر کوئی شخص قرآن و حدیث پر عمل کرے اور اپنی نسبت کسی غیر کی طرف نہ کرے۔ تو گو وہ اہل حدیث نہ کہلاتے تاہم وہ اہل حدیث کی اصطلاح میں اہل حدیث ہے۔ گو وہ اپنا نام مسلمان ظاہر کرے۔ اور مسلمان کے سوا کوئی دوسرا نام اپنے اوپر لونا پسند نہ کرے۔ اس سے ثابت ہوا کہ اہل حدیث مزہبی نام نہیں۔ مذہبی نام صرف مسلمان ہے اور یہ نام صرف عملی ہے۔ اس کی مثال یہ ہے کہ ایک شخص جس کا نام والدین نے "ابراہیم" رکھا ہے۔ اس کو علمی زندگی کے لحاظ سے مولوی ابراہیم کہا جاتا ہے۔ اگر وہ اپنے دستخطوں میں صرف ابراہیم لکھے تو بھی وہ مولوی ابراہیم ہے۔

عام و خاص میں کیا فرق ہے؟

ردالمحتار میں شامی نے لکھا ہے۔ حنفی وہ ہے جسے حنفی مذہب میں بصیرت اور واقفی ہو جو کو مذہب سے واقفی نہیں اس کا اپنے آپ کو حنفی یا شافعی کہنا ایسا ہے۔ جیسے وہ اپنے آپ کو نحوی یا منطقی کہنے لگے۔ (جلد 3 مصری ص 196) اس تعریف سے ثابت ہوتا ہے کہ ہندوستان میں تمام حنفیوں کی تعداد ہزار پانچ سو سے زائد نہ ہوگی۔ کیونکہ ایسے لوگ جو مذہب حنفی میں خاص بصیرت رکھتے ہوں۔ اسی قدر ہوں گے۔ واللہ اعلم تو کیا ہمارے حنفی بھائیوں کو یہ شمار منظور ہے۔ ہرگز نہیں۔ بلکہ وہ تو اپنی شمار کروڑوں تک پہنچاتے ہیں۔ کیونکہ اس



طرح کے حنفی کی تعریف ان کے نزدیک ایک تو یہ ہے جو علامہ شامی نے کی ہے۔ اس کو اصطلاح خاص میں رکھ کر ایک اور اصطلاح بیان کرتے ہیں۔ حنفی وہ ہے جو امام ابو حنیفہ کی فقہ کا تابع ہو۔ عام اس سے کہ اپنی واقفیت سے ہو یا کسی دوسرے کے بتلانے سے ہو۔ بہت خوب یہی اصطلاح اہل حدیث کے متعلق ہے۔ ایک تو وہ اصطلاح جو آپ نے لکھی ہے۔ جو قرآن و حدیث کے واقف پر اطلاق باقی ہے دوسری اصطلاح یہ ہے کہ جو محض قرآن و حدیث کی تالیف اور اپنی نفس پر واجب جان کر عمل کرتا ہو۔ عام اس سے کہ وہ قرآن و حدیث کا خود واقف ہو۔ یا کسی کے بتلانے سے واقف ہوا ہو۔ ان معنی سے وہ عام لوگ بھی آجکل جو اہل حدیث کہلاتے ہیں۔ اہل حدیث ہیں۔ جیسے کہ آجکل عوام حنفی ہیں۔ اسی اصطلاح کو ہم زرا اور وسیع کریں تو مسلمان پر بھی اس کا اجرا ہوتا ہے۔ مسلمان وہ ہے جو مذہب اسلام میں براہ راست واقف کر کے اس کا تابعدار ہو۔ اس معنی سے مسلمان کی تعداد جتنی ہوگی۔ عیاں راجح بیان۔ دوسرے معنی مسلمان کے یہ ہیں۔ کہ جو شخص اسلام کا تابعدار ہو عام اس سے کہ خود واقف ہو یا کسی کے بتلانے سے واقف ہوا ہو۔

رہا یہ مسئلہ کے آئمہ اربعہ کے مقلد آجکل کے اہل حدیث سے جو علماء سے بچھ کر عمل کرتے ہیں۔ لچھے ہیں قابل غور ہے۔ کسی کی لہجائی یا برائی کا علم تو اللہ کو ہے۔ مگر قواعد علمیہ سے جو معلوم ہو سکتا ہے۔ یہ ہے کہ اصل مقصود آپ ﷺ کی اطاعت ہے۔ یہی معیار ہے لہجائی اور برائی کا۔ پس اس اصول کو معلوم کرنا آسان ہے کہ اس منزل تک مقلدین کو پہنچنے میں لکنے و سائٹلے کرنے پڑتے ہیں۔ اور اہل حدیث کو لکنے کچھ شک نہیں۔ آجکل کا مقلد آجکل کے علماء کو بچھے گا۔ ایک مرحلہ یہ ہوا پوچھے گا تو یہ کہ ہمارے امام نے اس مسئلے کی بابت کیا ارشاد فرمایا ہے۔ تاکہ ہم اس کی پیروی کر کے اطاعت رسول کی منزل تک پہنچیں۔ یہ دو مرحلے ہیں۔ اہل حدیث کو حضور نبوی ﷺ میں پہنچنے کے لئے صرف ایک مرحلہ ہے۔ یعنی پہلے زمانے کے عالم سے بچھ کر عمل کر لینا۔ بتلانے بلحاظ بعد و قرب مسافت کون لہجھا ہے۔ ہاں یہ خیال آپ کا کہ آئمہ اربعہ ہر لحاظ سے موجودہ علماء سے اچھے تھے۔ واجب الایمان اور قابل تسلیم امر ہے۔ لیکن سوال یہ ہے کہ موجودہ زمانے کا مقلد براہ راست تو آئمہ اربعہ سے نہیں بچھ سکتا۔ آخر وہ پہلے زمانے کے کسی عالم سے بچھے گا۔ کہ کیا موجودہ زمانے کے مقلد عالم کی نسبت بھی یہی خیال کرنا چاہیے۔ کہ اہل حدیث کے عالم سے ہر حال میں افضل ہے۔ جہاں تک میرا خیال ہے آپ بھی اس کے قائل نہ ہوں گے۔ مختصر یہ کہ اہل حدیث نہ تو کوئی نیا فرقہ ہے۔ نہ اس کا نام اہل حدیث کوئی مذہبی اسم ہے۔ بلکہ طریق عمل کا نام ہے جو حسب ضرورت رکھا گیا۔ اس فرقے کے عام آدمی بھی پہلے اعتقاد اتباع قرآن و حدیث کی رو سے اہل حدیث ہیں۔ کوئی شخص قرآن و حدیث پر عمل کر کے اہل حدیث نہ کہلانے تو خدا کے ہاں اس کا کوئی مواخذہ نہ ہوگا اس لئے میں آپ کو دعائیں شریک ہونے کو کہتا ہوں۔

الہم من اجبتہ منا فاجیاء علی الاسلام والسنة ومن توفیتہ منا فتوفہ علی الایمان الہم الحقتنا باہل الاسلام والایمان (آمین) (اہل حدیث 18 ستمبر 1914ء)

مزید تشریح

ازمولانا ابوسعید خان صاحب قمر ناسی پروفیسر جنڈوسی کالج

جس طرح ہمیں قرآن شریف نے مسلم کہا ہے۔ اسی طرح یہود و نصاریٰ لگے دین والوں کو بھی مسلم کا خطاب دیا گیا ہے۔ نصرانیوں کے اولین گروہ یعنی حواریوں کا مقولہ قرآن شریف میں ہے۔ **وَاشْهَدُ بَأَنَّنا مُسْلِمُونَ ۱۱۱** "یعنی گواہ رہو کہ ہم مسلمان ہیں" لیکن ان مسلمانوں کو خود قرآن فرماتا ہے: **وَالْحُكْمُ اٰلِ الْاِنْجِیْلِ بِمَا اَنْزَلَ اللّٰہُ فِیْہِ**

"اہل انجیل کو خدا کی نازل کردہ وحی کے مطابق ہی احکام جاری کرنے چاہیں۔"

ان دونوں آیتوں سے روز روشن کی طرح ثابت ہے۔ کہ مسلمان اپنی کتاب کی طرف بھی مسنون ہو سکتے ہیں۔ عیسائیوں کا مسلم ہونا پھر ان کا اہل انجیل ہونا قرآنی لفظوں سے ثابت ہے۔ ان کی کتاب کا نام انجیل تھا۔ ہماری کتاب کا نام خود کتاب میں ہی "حدیث" رکھا گیا ہے۔ ارشاد ہے۔ **فَبِآیِ حَدِیْثٍ بَعْدَہُ لُمَمُونَ ۵۰**

دوسری جگہ ارشاد ہے۔ **اللّٰہُ نَزَّلَ اَحْسَنَ الْحَدِیْثِ** اسی طرح رسول اللہ ﷺ کے متعلق ارشاد ہے۔ **وَإِذَا مَنَّ اللّٰہُ عَلَىٰ رَسُوْلٍ لِّیْ اِلٰی بَعْضِ اَزْوَاجِہِ حَدِیْثًا مَّخْتَصِرًا** کہ قرآن و فرمان سنت رسول ﷺ کا نام حدیث ہے۔ اس لئے رسول اللہ ﷺ نے ارشاد فرمایا ہے۔ نصر اللہ امر اسمع منا حدیث الخ یعنی اللہ تعالیٰ اسے تروتازہ لکھے جو میری حدیث کو سن کر یاد رکھے دو سروں کو پہنچائے۔ پس ان دونوں کو ملنے والوں اور اس پر عمل کرنے والوں کو اہل حدیث کہتے ہیں۔ چنانچہ رسول اللہ ﷺ ارشاد فرماتے ہیں۔

(عن انس قال قال النبي صلى الله عليه وسلم اذا كان يوم القيامة جاء اصحاب الحديث ما بين يد الله ومعهم الحجاب فيقول الله انتم اصحاب الحديث لنتم تصلون على النبي صلى الله عليه وسلم ادخلوا الجنة)

(تاریخ خطیب بغدادی ص 3 و صواعق الہیہ وجواہر الاصول)

”رسول اللہ ﷺ ارشاد فرماتے ہیں کہ جب قیامت کا دن آئے گا اہل حدیث جناب باری کی خدمت میں پیش ہوں گے۔ اور ان کے باکثرت درود پڑھنے و لکھنے کی وجہ سے انھیں خدا فرمائے گا کہ تم جنت میں چلے جاؤ۔“

حضرت امام خطیب بغدادی نے شرف اصحاب الحدیث کے صفحہ 21 پر ایک روایت بیان کی ہے کہ ”حضرت ابو سعید خدری رضی اللہ تعالیٰ عنہ جب نوجوانان طالب علم حدیث کو دیکھتے تو فرماتے تمہیں رسول اللہ ﷺ کی وصیت مبارک ہو۔ ہمیں اللہ کے پیغمبر رسول اللہ ﷺ نے حکم دے رکھا ہے۔ کہ ہم تمہارے لئے اپنی مجلسوں میں کشادگی کریں۔ اور حدیثیں سمجھائیں تم ہمارے لئے ہو اور ہمارے بعد تم ہی اہل حدیث ہو۔ اس سے ثابت ہوا کہ صحابہ کرام رضوان اللہ عنہم اجمعین بھی اپنے آپ کو اہل حدیث کہتے تھے۔ تذکرۃ الحفاظ میں امام شعبی جو پانچ سو صحابہ کرام رضوان اللہ عنہم اجمعین کے شاگرد تھے۔ ایک موقع پر فرماتے ہیں۔ لو استقبلت من امری ما استدرت ما حدثت الا ما جمع علیہ اہل الحدیث۔ یعنی مجھے اگر پہلے سے یہ نتیجہ معلوم ہوتا۔۔۔ تو میں صرف وہی حدیثیں بیان کرتا جن پر اہل حدیث یعنی صحابہ کرام رضوان اللہ عنہم اجمعین کا اجماع ہے۔ اس سے معلوم ہوا کہ تابعین بھی صحابہ کرام رضوان اللہ عنہم اجمعین کو اہل حدیث جانتے اور کہتے تھے۔ نیز کتاب الحدائق الحنفیہ مطبوعہ نول کشور ص 134 ملاحظہ کیجئے۔ تو معلوم ہوا کہ سفیان بن عیینہ اور خود حضرت امام ابو حنیفہ بھی اپنے آپ کو اہل حدیث کہا کرتے تھے۔ مندرجہ زیل سے صاف ثابت ہو گیا کہ اہل حدیث امام عملی اور فسوب الی النبی ہے اور خدا اور رسول خدا سے ثابت ہے۔ اور جملہ اصحاب و تابعین اپنے آپ کو اہل حدیث کہا کرتے تھے۔ پس ہم کو بھی اپنے آپ کو اہل حدیث کہنا چاہیے۔ حنفی شافعی وغیرہ فسوب الی الامتی ہے۔ اس لئے مہمان رسول کو رسول ﷺ کی طرف فسوب ہونا چاہیے۔ لا غیر

بلبل ہمیں کہ قافیہ گل شو میں است

(ابو مسعود خان بنارس سعید منزل شہر بنارس المرقوم 3 جون 14 ھ 1360 ھ سہ) (اہل حدیث امرتسر 20 رجب المرجب 1360 ھ سہ)

مولانا عبدالعلی بحر العلوم نے شرح مسلم الثبوت میں لکھا ہے۔ اس عبارت کا خلاصہ یہ ہے کہ ”امرو میں کسی ایک مذہب کو اپنے اوپر لازم کرنا شرعاً کوئی چیز نہیں ہے۔ بلکہ وہ دلیل حق معلوم ہونے پر ایک مذہب سے دوسرے مذہب کی طرف منتقل ہونا صحیح ہے۔ لیکن یہ انتقال محض لہو و لعب پر نہ ہونا چاہیے۔ اس طرح کے جانفشانی کے لئے کسی صحیح دلیل کو چھوڑ کر کوئی اس کے خلاف ضعیف دلیل پاویں اور اس کے پیچھے لگ جاویں۔ ایسا کرنا قطعاً حرام ہے۔ مذہب کے بارے میں لہو و لعب یا دیگر امور میں بہر حال حرام ہے۔ اور واجب صرف وہی چیز ہے جس کو اللہ نے واجب کیا ہے۔ اور یہ ایک حقیقت ہے کہ امت میں کسی آدمی کے مذہب کو لازمی پکڑنا اللہ نے ہرگز واجب قرار نہیں دیا۔ ایسا خیال اپنی طرف سے ایک نئی شریعت گھڑنا ہے۔ طوابع الانوار میں ہے۔ وجوب تقلید مجتہد معین لاجہ علیہ الامن حید الشریعہ ولا من حید العقل کما ذکرہ شیخ ابن الہمام من الحنفیہ فی فتح القدیرونی کتاب المسمی، تحریر الاصول

حضرت مولانا عبدالحی لکھنوی اور اہل حدیث

مولانا عبدالحی لکھنوی کا فتویٰ دیکھنے سے معلوم ہوا ہے کہ کابریں علماء احناف کو جماعت اہل حدیث سے کسی قسم کا اختلاف نہ تھا۔ تعصب اور عناد تو بجائے خود۔ چنانچہ زیل میں مولانا مدوح موصوف کا فتویٰ نقل کر کے بدیہ ناظرین کرتا ہوں۔ تاکہ موجودہ احناف کا تعصب اور عناد جو جماعت اہل حدیث سے ہے۔ دور ہو۔ یہ فتویٰ 21 جنوری 1880 کا ہے۔ شاید احناف کے لئے موجب عبرت ہو سکے۔ و ما توفیتی الا باللہ



”سوالات و جوابات متعلقہ آراء جو بذریعہ وکیل عدالت بند سوالات بتاریخ اور جنوری 1880 میں آیا تھا۔ حضرت مولانا استاذ الحفظ الحاج ابوالحسنات محمد عبدالحی صاحب قبلہ نے جواب اس کا تحریر فرمایا تھا۔

سوال۔ مسلمان ہونے کے لئے ایک مذہب حنفی شافعی ہونا وغیرہ ہونا خدا و رسول ﷺ نے شرط کیا ہے یا نہیں۔؟ اور پیغمبر صاحب اور اصحاب رضوان اللہ عنہم اجمعین اور اماموں کے وقت لوگ حنفی شافعی وغیرہ کہلاتے تھے یا نہیں۔ اور اماموں نے اپنی تقلید کرنے کو کہا یا نہیں اور پیغمبر ﷺ صاحب کے بعد کئی سو برس تک مسلمان لوگ تقلید ایک امام خاص کی نہیں کرتے تھے۔ اور وہ مسلمان غیر مقلد اصحاب اور تابعین اچھے سچے مسلمان تھے۔ یا ان کے بعد کے مقلدین حنفی شافعی کہلانے والے حدیث اور قرآن کے عامل سے ناراض ہونے والے اچھے ہیں۔ اور پیغمبر صاحب ﷺ نے صحابہ رضوان اللہ عنہم اجمعین اور تابعین اور غیر مقلد لوگوں کے زمانہ کو لہجھا کہا ہے۔ یا نہیں؟ اور اس کے بعد کے زمانے میں جھوٹ اور گناہ پھیلنے کی خبر دی ہے یا نہیں؟ قومی دلیل بیان کیجئے؟

سوال نمبر 1 کا جواب۔ نام میرا مولوی عبدالحی بن مولوی عبدالحکیم صاحب ساکن فرنگی محل عمر 32 سال بقول صالح بیان کرتا ہوں۔ حنفی ہونا مسلمانی میں شرط ہونا نہیں کیا گیا۔ اور پیغمبر ﷺ صاحب اور اصحاب امام کے وقت میں حنفی شافعی وغیرہ سے مسلمان موسوم نہ تھے۔ اماموں نے اپنے قول کی تقلید کی اجازت دی ہے۔ اسی حالت میں جب خلاف قرآن و حدیث نہ ہو۔ مسلمان زمانہ اصحاب اور تابعین کے اچھے تھے ان لوگوں سے جو عامل بتدین قرآن و حدیث سے ناراض ہیں۔ اور پیغمبر صاحب نے زمانہ صحابہ رضوان اللہ عنہم اجمعین اور تابعین اور تبع تابعین کو لہجھا کہا ہے۔ اور پچھلے زمانے میں جھوٹ اور گناہ پھیلنے کی خبر دی ہے۔

سوال نمبر 2۔ اگر کسی ایک امام کا مقلد بادشاہ ہو۔ یا کوئی اور مسجد بنا دے۔ تو وہ مسجد بنانے والے کی ملکیت باقی رہتی ہے یا نہیں؟ اور ہر مسلمان ہر مسجد میں اپنے طور پر مشروع پر مستحق نماز پڑھنے کا بیک وقت و بیک جماعت یا نہیں؟

جواب۔ نمبر 2۔ مسجد بنانے والے کی ملکیت میں نہیں رہتی۔ اور اس میں سب مسلمان بطور شرع نماز ادا کر سکتے ہیں۔ اور ایک وقت اور ایک جماعت سے پڑھ سکتے ہیں۔ مگر ایک ساعت میں ایک ہی مسجد میں دو جماعت نہیں پڑھ سکتے۔

سوال نمبر 3۔ جو شخص بموجب قرآن و حدیث کے نماز ادا کرے۔ اور مسئلوں میں مقلد ایک امام خاص کا نہ ہو۔ اور سب اماموں کا برحق جان کر جس کا مسئلہ موافق حدیث کے سمجھے عمل کرے تو وہ مسلمان سنت جماعت ہے یا نہیں؟

جواب۔ نمبر 3۔ ایسا شخص مسلمان سنت جماعت ہے بشرط یہ کہ قابلیت قرآن و حدیث سمجھنے کی رکھتا ہو اور تخریب دین اس کی منظور نہ ہو۔

سوال نمبر 4۔ آمین بالجہر کہنا نماز میں پیغمبر اسلام کا قول اور فعل ہے یا نہیں اور یہ اسلام کی بات ہے یا کفر کی اور حنفی کتابوں سے اور صحیح حدیثوں سے ثابت ہے یا نہیں اور مسلمانوں کا فعل ہے یا نہیں؟

جواب نمبر 4۔ آمین بالجہر کہنا پیغمبر ﷺ کا فعل ہے۔ اور یہ اسلام کی بات ہے۔ اور صحیح حدیث سے ثابت ہے۔ اور حنفی بھی اس مضمون کو لکھتے ہیں۔ مگر اختلاف ہے اور بہت سے مسلمانان قدیم کا یہ فعل ہے۔

سوال نمبر 5۔ حنفیوں کی کسی کتاب میں آمین بالجہر کہنے والے کے یا اس کے ساتھ کے نماز پڑھنے والوں کی نماز کا ٹوٹنا اور کسی اور قسم کا حرج اور نقصان ہونا اس کے امام نے لکھا ہے یا نہیں؟

جواب نمبر 5۔ آمین بالجہر کہنے والے یا اس کے ساتھیوں کی نماز کا ٹوٹنا یا نقصان ہونا اور پہنچنا کسی کتاب معتبر حنفی میں نہیں لکھا ہے۔

سوال نمبر 6۔ آمین بالجہر سے ناراض ہونا مسلمان کا فعل ہے۔ یا یہودیوں کا حدیث سے کیا ثابت ہے۔ اور کسی امام یا عالم کے قول سے قرآن و حدیث پر عمل نہ کرنے والا اور



جو شخص پیغمبر ﷺ کے حکم کو معیوب سمجھ کر خود عمل نہ کرے۔ اور عمل کرنے والے کو برا جانے وہ از روئے قرآن وحدیث کون ہے۔؟

جواب نمبر 6۔ یا وصف علم امر کے کہ آمین با بھر کننا فعل نبوی ہے اس سے ناراض ہونا مسلمان کا کام نہیں ہے۔ اور حدیث کا حال اوپر بیان ہو چکا ہے۔ اور جو قول امام کا یا کسی عالم کا یقیناً خلاف قرآن وحدیث کے ہو۔ اس پر عمل کرنا اور قرآن وحدیث کو چھوڑ دینا مسلمانوں کا فعل نہیں۔ اور جو شخص پیغمبر صاحب ﷺ کے حکم کو باوجود اس کے کہ یہ حکم نبوی ﷺ ہے۔ معیوب سمجھے وہ شخص مسلمان نہیں ہے۔ اور عالموں کا برا جاننا درست نہیں ہے۔

سوال نمبر 7۔ امور مذہبی میں شد آمد قدیم رسم و رواج کو دخل ہے۔ یا نہیں؟ اگر ہے تو آمین کہنے والا مسلمان آہستہ آہستہ آمین کہنے والے حنفیوں کے ساتھ نماز پڑھ سکتا ہے یا نہیں؟

جواب نمبر 7۔ امور احکام مذہبی میں رسم و رواج کو دخل نہیں ہے۔ اور زور سے آمین کہنے والا اگر منظور اس کو اتباع شریعت ہو اور فساد منظور نہ ہو تو حنفیوں کے ساتھ نماز پڑھ سکتا ہے۔

سوال نمبر 8۔ اگر کسی کو کوئی شخص نماز پڑھنے سے یا کسی اور طرح سے یا دالہی سے روکے تو روکنے والے کو اللہ تعالیٰ نے قرآن میں ظالم اور اس کے واسطے دنیا میں رسوائی اور آخرت میں عذاب سخت کا حکم کیا ہے یا نہیں؟

جواب نمبر 8۔ جو شخص کسی کو مسجد میں نماز پڑھنے سے یا دالہی سے بغیر وجہ شرعی کے روکے اللہ نے اسے ظالم کہا ہے۔ اور عذاب سخت کا موعود ہے۔

سوال نمبر 9۔ کسی حاکم کا یہ حکم کے مسلمان لوگ مسجد میں اندر نماز کے آمین با بھر نہ کہیں۔ دست اندازی امور مذہبی میں ہے یا نہیں اور آمین با بھر کہنے والوں کو اس حکم اقتناعی سے نقصان دیتی ہے یا نہیں۔ اور مسجد میں آذان عام واسطے ہر مسلمان کے اپنے طور پر ہے۔ یا نہیں؟

جواب نمبر 9۔ آمین با بھر کو منع کرنا امور مذہبی میں دست اندازی ہے اور آمین با بھر کہنے والوں کا نقصان دیتی ہے۔ اور مسجد میں ہر مسلمان کے واسطے بطور شرعی نماز پڑھنے کی اجازت ہے۔ (ابو الحسنات محمد عبد الحئی عفی عنہ لکھنوی) (نقل مطابق اصل از فتاویٰ عبد الحئی لکھنوی 402 تا 404) (اہل حدیث امرتسر ص 14 - 8 زی الحجہ 1350 جبری)

## ہندوستان میں مسلک عمل باحدیث تاریخ کی روشنی میں

(از قلم مولانا حکیم عبدالشکور صاحب ناظم دارالعلوم شراہہ ضلع گورگانوں)

بہت سے بھولے بھٹکے عوام اور جعلی مولویوں کا گروہ یہ کتنا رہتا ہے کہ مسلک اہل حدیث ایک نوپیدا شدہ مذہب ہے۔ جو ابھی ماضی قریب میں پیدا ہوا تھا۔ جس کے جوابات ہمیشہ ہمارے جماعت کے عالم قدیم اسلامی لٹریچر سے دیتے رہتے ہیں۔ اس کی اس قدر تکرار کی گئی ہے۔ اور اتنی کتاہیں اس مضمون پر لکھی گئیں ہیں۔ کہ ہم اس کی تعداد کا اپنے ذہن میں تصور بھی نہیں لاسکتے۔ مگر پھر بھی کہیں نہ کہیں سے کوئی نہ کوئی پیر اور مولوی بول ہی پڑتے ہیں۔ اور اس پر انے جھوٹ کا اعادہ کرتے رہتے ہیں۔ اس لئے آج کی صحبت میں پھر ہم اس پر کچھ لکھنا چاہتے ہیں۔ اور ایسے لوگوں سے اللہ کا واسطہ دے کر باادب درخواست کرتے ہیں۔ کہ جن کو مسند علم پر بیٹھ کر جماعت اہل حدیث اور علمائے محدثین پر ہمیشہ غلط اور پرفریب الزام لگانے کی عادت ہو چکی ہے۔ کہ وہ اللہ سے ڈریں۔ اور یوم الحساب کا تصور کریں۔ کہ جب بارگاہ الہی میں جھوٹے اور پرفریب الزامات کے فیصلے شروع ہوں گے اور عالمین باحدیث اور علمائے محدثین بارگاہ الہی میں یہ فریاد کریں گے۔ کہ ہمارے مولانا ہمارے بھائیوں نے ہمارے سیدنا محمد رسول اللہ ﷺ کے صحیح طریقہ پر عمل کرنے کی وجہ سے ہم پر جھوٹے الزامات لگائے۔ بہتان بازیاں کی تھیں۔ اور صرف تیرے نبی ﷺ کی سنتوں پر عمل کرنے والوں کو یہ دستار علم دین باہنسنے والے گمراہ ولے دین کہا کرتے۔



اور اپنے رائے قیاس والے معمولات و محدثات کو عوام میں پھیلانے کے لئے بڑی لمبی تقریریں کیا کرتے تھے۔ اور مسند لعلم پر بیٹھ کر اپنی پر بیچ تاویلوں اور لطیفوں اور حیلہ جو بیوں سے حدیثوں کو رد کیا کرتے تھے۔ اور اپنے اخبار و رہبان کے مذاہب کو رواج دینے کے لئے ایڑی چوٹی کا زور لگایا کرتے تھے۔ آج جبکہ پریس و طباعت کی آسانوں سلسلہ رسل و رسائل کی سہولتوں اور دیگر آمد و رفت کے ذرائع پونے چودہ سو سالہ اسلامی لٹریچر کو جمع کر دیا ہے۔ کوئی بات اندھیرے میں نہیں رہی۔ بلکہ نقلی اور عقلی علوم جو اب تک نوشتوں کی شکل میں ملتے تھے۔ قطعی طور پر اب سارے کے سارے انسان کے سامنے آچکے ہیں۔ ہم نہیں چلتے کہ ایسا کہنے والے اور غلط الزام لگانے والے کیوں ایسی جراتیں کرتے بستے ہیں۔ اور حقائق پر پردہ فلنے کی کس لئے اس قسم کی بد عنوانیاں اور غلط بیابانیاں کرتے بستے ہیں۔ کیا اب بھی یہ ان کو توقع ہے۔ کہ وہ فریب خوردہ لوگوں کو اپنا کر عوام کو اس کی دعوت جیتے چلے جائیں گے۔ اور پھر اس کو ان سے منوالیں گے۔ ایک دانشمند اور زری علم انسان کا تو یہ کام نہیں ہو سکتا۔ کہ وہ ایسی جرات کرے۔ بلکہ ہر زری ہوش انسان اس بات کو بخوبی سمجھ سکتا ہے۔ کہ آج تاریخ کا ریسرچ ہو رہا ہے۔ اور قدیم تاریخ کا کھوج لگایا جا رہا ہے۔ جملہ پیر و ان مذاہب اپنے مذہبوں کی تحقیقات کر رہے ہیں۔ اور اپنے اسلاف کے غلط معتقدات و محدثات کو چھوڑ کر اپنے مذاہب کے صحیح حقائق تلاش کر رہے ہیں۔ پیر پرستیاں۔ عوام پرستیاں۔ خویش پرستیاں ختم ہو رہی ہیں۔ اور عنقریب مذاہب کی ان غلطیوں کا راز افاش ہو جائے گا۔ جن کے وجہ سے اسلام کے ستر و بہتر ٹکڑے بنے۔ اور قرآن و حدیث کی تکے بوٹیا کی گئیں۔ بھلا یہ کہیں ٹھکانے لگنے والی بات ہے۔ کہ جو جماعت اپنے منہ سے ہر وقت ہر موقع پر خیر الحدیث کتاب اللہ و خیر الہدیٰ محمد صلی اللہ علیہ وسلم و شر الامور محدثینا و کل محدث بدعت و کل بدعت ضلالہ و کل ضلالہ فی النار نکالتی ہو۔ اور اس پر اس کا عمل بھی ہو۔ تو وہ جماعت کیونکر نوپیدا شدہ خیال کی جاسکتی ہے۔ کیا یہ نعرہ آج کسی عامل بالحدیث نے وضع کیا ہے۔

بڑے ہی شرم کی بات ہے کہ جس جماعت کا عمل کتاب و سنت کے مطابق ہو اس کو نوپیدا شدہ بتلایا جائے اور جو مذاہب کتاب اللہ کے نزول و تکمیل دین سے صدیوں بعد وضع کیے جائیں۔ اور ان کی نسبتیں صدیوں بعد کے امتیوں سے جوڑی جائیں ان کو اصلی و قدیم بتلایا جائے۔ فیا للجب تم العجب

کیا یہ حقیقت نہیں کہ امام ابو حنیفہ کا مذہب دوسری صدی میں ان کے شاگردوں نے مدون کیا۔ اور صدیوں بعد علماء اور فقہاء کے رائے قیاس اس میں شامل کئے گئے پھر اس کی سند کا بھی کوئی التزام نہیں کیا گیا۔ جس کی وجہ سے اس میں صدیوں بعد عالموں نے اپنی رائے قیاس اور فتووں کو شامل کر دیا۔ اس کو تو صحیح اسلام قرار دیا جائے۔ اور جس مذہب کا ڈھانچہ کتاب اللہ اور سنت رسول اللہ ﷺ سے تیار کیا گیا ہو جس کی صحت اور سند کا التزام اس قدر حزم و احتیاط اور صحیح نقل کے ساتھ کیا گیا ہو۔ کہ اس سے زیادہ صحت اور سند کا التزام آج تک انسانی دنیا نہ کر سکی ہو۔ اس کو نیا بجلی بناوٹی مذہب قرار دیا جائے۔ اس مقام پر ہم نواب محسن الملک سید مہدی علی خاں بہادر مرحوم کی مشہور کتاب تاریخ تقلید اور عمل بالحدیث سے تھوڑا سا نقل کرتے ہیں جو عمل بالحدیث اور جدید مذاہب کے حقائق پر روشنی ڈالنے کے لئے کافی ہے۔ وھو اھذا

### مذاہب اربعہ کے رواج اور ترک اجتہاد کا سبب

تبع تابعین کے زمانے میں فقہ کی تعلیم کی صورت تو وہی تھی۔ جو تابعین کی تھی لیکن اس وقت میں بسبب کثرت مسلمانوں کے اور شروع ہونے جھگڑے اور فساد کے اور جاہل ہونے خلفاء وقت کے اور شائع ہونے جھوٹ اور اختراع کے اور واقع ہونے اختلاف کے خدا نے لوگوں کو مسائل کے جمع کرنے اور اصول و قواعد کے منظر کرانے اور ارکان و آداب و عبادت کی تشریح کرنے اور اجتہاد و استنباط اور استخراج کے قاعدے ترتیب دینے پر راغب کیا۔ اس وقت کے نیک اور پاک لوگوں کو حدیث و فقہ کی تدوین کا شوق دیا۔ چنانچہ دوسری صدی کے اوسط سے جس شہر میں جو نامی اور عالم تھا۔ ان میں بعض بعض نے حدیث کی تالیف اور تدوین پر کمر باندھی اور مسائل کا جمع کرنا شروع کیا۔ چنانچہ مکہ میں ابن جریج اور ابن عیینہ نے اور مدینہ میں امام مالک اور محمد بن عبد الرحمان ابن ابی ذئب نے اور کوفہ میں ثوری نے اور بصرہ میں ربیع ابن صبیح نے اول حدیث میں تالیف کی اور امام ابو حنیفہ اور امام مالک نے فقہ کی تدوین شروع کی۔ سب سے پہلے حنفی مذہب کی بنیاد پڑی۔ اس لئے امام ابو حنیفہ کو خدا نے اجتہاد اور استنباط مسائل اور استخراج فروعات کی ایک خاص قسم کی استعداد تھی۔ اور وہ زہد و ورع میں بھی کامل تھے۔ پس انہوں نے اپنے شہر کے فقہیہ ابراہیم نخعی کی احادیث و اقوال اور روایات پر اپنے مذہب کی بنیاد قائم کی۔ اور انہیں کے اصول پر استخراج کرنا جزو دینات مسائل کا شروع چنانچہ یہ امر بخوبی اس شخص پر ظاہر ہے کہ جس نے امام محمد کی کتاب الآثار اور جامع عبد الرزاق اور مصنف ابی بکر ابن شیبہ کو دیکھا ہے۔ اور پھر ابراہیم نخعی کے اقوال کو امام ابو حنیفہ کے مذہب سے ملایا ہے۔ غرض امام ابو حنیفہ نے اس طور پر فقہ کی تدوین شروع کی۔ تب لوگوں نے ان کی طرف رغبت کی اور ان کے اصول و فروغ کو پسند کر کے انہیں سیکھا اور فقہائے کوفہ نے ان کے اجتہاد کو قبول اور ان کے استخراجی مسائل پر عمل کیا۔ اور جب قاضی ابو یوسف اور امام محمد سے دو شاگردان کے ہو گئے۔





تب پہلے شاگرد کی امارت اور فقہاء کے سبب سے اور دوسرے شاگرد کے علم اور تالیف کی برکت سے امام کا مذہب سارے عراق اور خراسان و راء النہر میں پھیل گیا۔ حنفی مذہب کے بعد بنیاد مالکی مذہب کی پڑی۔ امام مالک حدیث اور فقہ تقویٰ میں بہت مشہور تھے۔ ان کو احادیث نبویہ بہت یاد تھیں۔ اور وہ ان کے ضعف و قوت سے بخوبی واقف تھے۔ چنانچہ انہوں نے نہایت عمدہ اور صحیح اور جامع کتاب حدیث کی لکھی۔ جس کا نام موطا ہے۔ اس کی مقبولیت اعلیٰ درجے پر پہنچی۔ اور ہزاروں آدمیوں نے امام مالک سے حاصل کی۔ پس امام مالک کی اس کتاب کی برکت سے ایسا فائدہ لوگوں نے پایا۔ کہ جس کا کچھ بیان نہیں ہو سکتا۔ پس جہاں جہاں ان کے اصحاب اور شاگرد پہنچے۔ ان کی کتاب کو لوگوں نے دیکھا۔ اور ان کے مذہب پر عمل کرنا شروع کیا۔ پھر تو ان کے بعد ان کے شاگردوں نے ان کے مذاہب کے اصول اور دلائل کو ترتیب دیا۔ اور ان کی کتاب کے خلاصے کیے۔ ان کے کلام اور فتویٰ کی شرح کی۔ یہاں تک کہ ان کا بھی ایک جدا مذہب قرار پایا۔ اور نواح مغرب کی طرف جہاں کے تلامذہ زیادہ ہوئے مالکی مذہب پھیل گیا۔ ان دونوں مذاہب کی بنیاد پڑ چکی تھی۔ کہ امام شافعی پیدا ہوئے۔ انہوں نے دونوں مذاہبوں کے اصول و فروع کو دیکھ کر اور ان کے کلیات اور جزئیات پر نظر کر کے ان باتوں کو جو ان مذاہبوں میں ناقص تھی۔ پورا کیا اور نئے طور سے اصول و قواعد کو ترتیب دیا۔ امام شافعی نے سب سے پہلے ایک کتاب اصول کی تالیف کی اور اس میں احادیث مختلف کے جمع کرنے کے قاعدے مرتب کئے۔ اور احادیث مرسل اور مستقطع پر استناد کرنے کا بغیر پائے جانے کے اس کی شراٹکا التزام ترک کیا۔ انتہی کلامہ

یہ تو تھا مذہب اور تقلید کے متعلق ہمارے زمانے کے مورخ کا بیان اب زرا ایک پرانی تاریخ کا بیان بھی ملاحظہ کیجئے۔ 278 ہجری سنہ میں عیسیٰ بن ملک نامی ایک بادشاہ بڑی سلطنت والا ابو حنیفہ کے مذہب پر تھا اور پرلے درجہ کا متعصب تھا۔ کتاب "مسعودی" اس کو تمام یاد تھی۔ لوگوں کو حنفی مذہب اختیار کرنے کی ترغیب دیتا تھا۔ اور کہتا تھا کہ سب کے سب امام ابو حنیفہ ہی کے اقوال پر عمل کرو۔ صاحبین یعنی ان کے شاگردوں کے اقوال پر بھی عمل نہ کرو۔ اور اس کے حکم بموجب فتویٰ نے ایک ایسی کتاب اس کو بنا دی تھی۔ کہ جس میں بجز اقوال ابو حنیفہ کے اور کسی کا بھی حکم نہ تھا۔ اس کو بھی اس نے یاد کر لیا تھا۔ اور بسبب تعصب اپنے مذہب کے جس قدر شافعی مذہب والے اس ملک میں تھے۔ سب کو قتل کر ڈالا تھا۔ (تاریخ ابن خلکان)

حضرت حکیم الامت شاہ ولی اللہ محدث دہلوی کا معتبر بیان بھی ملاحظہ فرمائیے۔ آپ تحریر فرماتے ہیں۔

اعلم ان الناس کان قبل المائۃ الرابعۃ غیر مجعین علی التقلید الخالص لذہب واحد یعنی

”ترجمہ۔ تم اس بات کا یقین کر لو۔ کہ مسلمان جو تھی صدی سے پہلے کسی خاص مذہب کی تقلید پر متفق نہ تھے۔ مختصر ان حوالہ جات سے یہ بات بخوبی روشن ہوتی ہے۔ کہ مذاہب اربعہ کا رواج کب ہوا اور کس طرح ہوا۔ اب زرا مسلک عمل بالحدیث کی دردناک داستان ملاحظہ ہو۔ حضور نبی کریم ﷺ کی زندگی ہی میں آپ نے مسلمانوں کے دلوں اور دماغوں میں یہ سمو دیا تھا کہ میں دو چیزیں تمہارے لئے چھوڑ کر جاؤں گا۔ کتاب اللہ و سنت چنانچہ فرمایا؛ ترک فیکم امرین کتاب اللہ و سنتی اور قرآن مجید کا یہ حکم ہر مسلمان سن چکا تھا۔ کہ۔  
”أَطِئُوا اللَّهَ وَأَطِئُوا الرَّسُولَ“

اس پر تمام مسلمان اور صحابہ رضوان اللہ عنہم اجمعین عمل پیر تھے۔ اور مسائل دینی میں صرف کتاب اللہ و سنت رسول اللہ ﷺ کو حجت سمجھا جاتا تھا۔ چنانچہ ہمارے زمانے کے مشہور مورخ مولانا اکبر خان شاہ صاحب اپنی کتاب قول حق میں تحریر فرماتے ہیں۔ جو احقاق حق اور اظہار صداقت کے لئے مرحوم نے تصنیف فرمائی تھی۔ گزشتہ صدی میں اگرچہ دوسرے علوم اور قرآن مجید کے سوا دوسری کتابوں کے لکھنے اور پڑھنے کی طرف مسلمان متوجہ ہو چکے تھے۔ لیکن آپ ﷺ کی حدیثوں کے متعلق ابھی تک یہی دستور چلا آتا تھا۔ کہ تابعی اور تبع تابعی احادیث کو اپنے حافظے میں محفوظ رکھتے اور زبانی ہی اپنے شاگردوں کو یاد کراتے اور لوگوں کو سناتے تھے۔ اجتہادی مسائل میں علماء کہ فتوے مختلف ہو جاتے تھے۔ یہ اختلاف کبھی تو حدیثوں کے مطالب مختلف ہونے کی وجہ سے ہوتا۔ یعنی ایک عالم ایک حدیث کو اپنے فتوے کی بنیاد قرار دیتا۔ اور دوسرا عالم دوسری حدیث کو اختیار کرتا۔ اس قسم کا اختلاف صحابہ کرام رضوان اللہ عنہم اجمعین کے زمانے سے موجود تھا۔ اور اس کو مسلمانوں کے لئے رحمت بتایا گیا تھا۔ مسلمان اس کو رحمت سمجھتے بھی تھے۔ ایک دوسرے پر نہ معترض ہوتا۔ اور نہ اس کو غلطی اور گناہ گار خیال کرتا۔ کبھی یہ اختلاف ایک بھی حدیث سے دو قسم کے مطالب اخذ کرنے پر واقع ہوتا تھا۔ مثلاً ایک عالم نے ایک نتیجہ اخذ کیا۔ اور دوسرے نے دوسرا نتیجہ نکالا۔ اس طرح دو مختلف فتوے صادر ہونے کہ یہ اختلاف بھی اسی قسم کا اختلاف اور مسلمانوں کے لئے رحمت تھا۔ کبھی اختلاف کی وجہ یہ ہوتی کہ ایک عالم کو ایک حدیث پہنچی۔ تو اس نے حدیث کے موافق فتویٰ دیا اور دوسرے عالم کو وہ حدیث نہیں پہنچی۔ تو اس نے حدیث کے موافق فتویٰ دیا۔ اور دوسرے عالم کو وہ





حدیث نہیں پہنچی۔ اس نے اپنے اجتہاد کی بنیاد پر فتویٰ صادر کر دیا۔ یہ اختلاف بھی مسلمانوں کے لئے رحمت اور اہمیت کا موجب تھا کیونکہ جو شخص حدیث کی غیر موجودگی میں رائے قیاس سے کوئی فتویٰ دیتا۔ تو یہ شرط لگانا کہ اگر حدیث مل جائے تو میرا فتویٰ چھوڑ دینا اور حدیث پر عمل کرنا فتویٰ جیتے وقت مذکورہ شرط لگانا اس لئے ضروری سمجھا جاتا تھا۔ کہ ان لوگوں کو معلوم ہوتا تھا کہ آپ ﷺ کی یہ احادیث جو صحابہ کرام رضوان اللہ عنہم اجمعین کے ذریعہ روایت ہو کر لوگوں کو پہنچی ہیں۔ وہ ساری کی ساری ایک جمع مجمع نہیں ہیں۔ بلکہ مختلف شہروں اور عالموں تک پہنچ چکی ہیں۔ اور دوسرے شہروں میں جانے اور دوسرے عالموں سے ملاقات کرنے سے واقفیت بڑھتی رہتی ہے۔ کہ مدینہ دمشق قاہرہ کوفہ بصرہ وغیرہ صحابہ کرام رضوان اللہ عنہم اجمعین کے بھی قیام گاہ رہے ہیں۔ اور ان مقامات میں ان کے شاگرد یعنی تابعی اور تبع تابعین موجود تھے۔ جن جن صحابیوں کے شاگرد جن جن شہروں میں زیادہ موجود تھے۔ ان شہروں میں ان صحابیوں کی روایت کردہ احادیث لوگوں کو زیادہ یاد تھیں اور انہیں احادیث کا زیادہ چرچا تھا۔ اور ان ہی صحابیوں یا ان کے شاگردوں کے اجتہادی مسائل زیادہ مروج تھے۔ اور انہیں پر قیاس کر کے نئے اجتہاد بھی کئے جاتے تھے۔ اور اس دوسری قسم کے تمام مسائل فروغی ہوتے تھے۔ باوجود اس اختلاف کے کوئی گروہ بندی اور کوئی تفریق نہ تھی۔ مدینہ والے مکہ والوں کو کوفہ والے بصرہ والوں کو کسی الگ مذہب کا تبع اور دوسرے فرقے کا پیرو نہیں سمجھتے تھے۔ بلکہ وہ لوگ اختلاف کے اس ناگزیر سبب سے واقف تھے۔ ایک کے ذریعے دوسرا اپنی واقفیت کو وسیع کرنا چاہتا تھا۔ اور سب کا ایک ہی اسلام تھا۔ جس کے عقائد نہایت صاف اور سادہ اور اعمال نہایت آسان تھے۔ داغ کو پریشان کرنے والی موٹگافیاں اور پیچیدگیاں اعمال و عقائد میں مطلق نہ تھیں۔ ان کا قبلہ قرآن مجید اور اس کے بعد احادیث نبوی ﷺ اور آثار صحابہ رضوان اللہ عنہم اجمعین تھے۔ کتاب و سنت کے سوا وہ لوگ اسلام کے لئے اور کسی چیز کو ضروری اور لازمی نہ سمجھتے تھے۔

هذا ما عندي والله اعلم بالصواب

## فتاویٰ ثنائیہ امر تسری

جلد 01 ص 224-251

محدث فتویٰ